

1 Krunikas

Contents

Ka an-anayan ne baseen te
Krunikas
Igpewun-a

K a *An-anayan* wey ka *Ikarangeb ne Baseen te Krunikas* migguhud ded degma te *Baseen ni Samwil* wey te *Baseen te Me Hari* piru nahuhud te lein ne paahi. Duen de daruwa ne impurtanti amana ne tuyu ke mania te nasulat ka nabay-bayaan te me matig-Israil wey ka pegmandu te me Hari:

1 .) Eyew egkanengnengan te talagbasa ne minsan pad te kareetan ne nabayaan te Huda wey te Israil, intuman ded te Manama ka saad din wey ka implanu rin diye te keet-etawan. Impamalehetan seini te talagsulat pinaahi te pegpang-guhud din te neneyimu ni Dabid, ni Sulumun, ni Hihusapat, ni Isikiyas, ni Husiyas, wey diye te me etew ne matinumanen te Manama.

2 .) Eyew te pegpahunsiling diye te keet-etawan ke egmenuwen te egsimba ka Manama diye te timplu rin ne diye te Hirusalim labew te langun diye te me talagpanubad wey me Libita ne iyan eggimu te pegsimba. Ne migpataha man-e seini ne si Dabid ka malehet ne pabunsuranan te timplu minsan ke si Sulumun e ka nakapasasindeg kayi. Ka nenasulat te seini ne baseen Ka me kabuybuyahan wey ka me listaan 1:1–9:44 Ka pegkapatey ni Saul 10:1-14 Ka peghari ni Dabid 11:1–29:30 a. Ka me gubut wey ka me kapanaluwan 11:1–22:1 b. Ka pegpangandam eyew te pegpasasindeg te timplu 22:2–29:30
Ka me kabuhalan ni Adan
(Hin. 5:1-32; 10:1-32; 11:10-26)

1Si Adan ka amey ni Sit, si Sit ka amey ni Inus, wey si Inus ka amey ni Kinan, ² si Kinan ka amey ni Mahalalil, wey si Mahalalil ka amey ni Harid, ³ si Harid ka amey ni Inuk, si Inuk ka amey ni Mitusila, si Mitusila ka amey ni Lamik, wey si Lamik ka amey ni Nuwi. ⁴ Ne si Nuwi due tatelu ne anak ne me lukes ne iyan si Sim, si Ham, wey si Hapit.

5Ne seini ka me lukes ne anak ni Hapit—si Gumir, si Magug, si Maday, si Haban, si Tubal, si Misik, wey si Tiras. ⁶ Ne seini ka me lukes ne anak degma ni Gumir—si Askinas, si Ripat, wey si Tuggarma. ⁷ Seini ka me lukes ne anak ni Haban—si Ilisa, si Tarsis, si Kitim, wey si Dudanim.

8Ne seini ka me lukes ne anak ni Ham—si Kus, si Ihiptu, ¹ si Put, wey si Kanaan. ⁹ Seini degma ka me lukes ne anak ni Kus—si Siba, si Habila, si Sabta, si Raama, wey si Sabtika. Ne seini degma ka me lukes ne anak ni Raama—si Siyiba wey si Didan. ¹⁰ Ne duen pad man-e anak ni Kus ne enggaran ki Nimrud, ne iyan ka an-anayan ne bahani kayi te ampew te tane. ¹¹ Si Ihiptu iyan ka kaapuan te me matig-Ludim, me matig-Ananim, me matig-Lihabim, me matig-Naptuhim, ¹² me matig-Patrusim, me matig-Kasluhim (ne migligkatan te me Pilistihanen), wey me matig-Kapturim. ¹³ Ka panganey ne anak ni Kanaan iyan si Sidun, ne kaapuan te me Sidunihanen wey te me Hitihanen, ¹⁴ me Hibusihanen, me Amurihanen, me Girgasihanen, ¹⁵ me Hibihanen, me

¹ + 1:8 Te Hibruwanen: Misraim. Ka Misraim, Hibruwanen ne ngaran te Ihiptu.